



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

(کیا دوران حیض دی گئی طلاق واقع ہوتی ہے یا نہیں قرآن و سنت کی رو سے واضح فرمائیں۔) محمد رفیق مغل ڈھوک الہی بخش عمر روڈ راولپنڈی

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

قرآن و سنت کی رو سے دوران حیض دی گئی طلاق واقع ہو جاتی ہے۔ امام بخاری رحمۃ اللہ علیہ اور دیگر مفسرین رحمہم اللہ اجماع کا یہی موقف ہے۔ عبد اللہ بن عمر رضی اللہ عنہ نے اپنی اہلیہ کو طلاق دے دی اور وہ حالت حیض میں تھی عمر رضی اللہ عنہ نے اس کے بارے میں رسول اللہ صلی اللہ علیہ وسلم سے سوال کیا تو آپ نے فرمایا:

(نَزَتْ فَلْيُرْ اجْعَلْنَا)

اسے حکم دو کہ وہ اس سے رجوع کر لے پھر اسی حالت میں رکھے یہاں تک کہ وہ پاک ہو جائے، پھر حائضہ ہو پھر پاک ہو جائے پھر اگر چاہے تو اس کے بعد روک لے اور اگر چاہے تو بھونے سے پہلے طلاق دے ڈالے یہ وہ حدت ہے جس میں اللہ نے عورتوں کو طلاق دینے کا حکم دیا ہے۔ (صحیح البخاری (52018) صحیح مسلم

مفسرین کے ہاں محل استدلال اس حدیث میں "نَزَتْ فَلْيُرْ اجْعَلْنَا" کے الفاظ ہیں کہ آپ نے رجوع کا حکم دیا اور رجوع تبھی ہوتا ہے جب طلاق شمار کی گئی ہو چونکہ رجوع کا شرعی معنی یہی ہے۔ شرعی معنی کو لغوی معنی پر مقدم کیا جاتا ہے اسی طرح نافع ابن عمر رضی اللہ عنہ کے غلام تھے وہ بیان کرتے ہیں کہ "ابن عمر رضی اللہ عنہ نے اپنی اہلیہ کو طلاق دی اور وہ حائضہ تھی تو عمر رضی اللہ عنہ نبی کریم صلی اللہ علیہ وسلم کے پاس آئے اور آپ (سے یہ بات بیان کی تو آپ نے اسے ایک طلاق قرار دیا۔" (مسند طیارسی 67، دار قطنی 3867، بیہقی 7/426، فتح الباری 9/303)

حافظ ابن حجر عسقلانی رحمۃ اللہ علیہ فرماتے ہیں "یہ حدیث حائضہ عورت کی طلاق میں جو اختلاف ہے اس پر نص ہے اس کی طرف لوٹنا واجب ہے"۔ اسی طرح ابن عمر رضی اللہ عنہ سے ان کے بیٹے سالم (نسائی 3391، مسند احمد 6141، مسلم 1471) یونس بن یحیر رحمۃ اللہ علیہ (صحیح البخاری 5252 صحیح مسلم 11/130) سعید بن یحیر رحمۃ اللہ علیہ (صحیح البخاری 5253، تعلیق التلخیص 4/434) عامر شعبی رحمۃ اللہ علیہ (بیہقی 7/326، دار قطنی 3873) نے طلاق کے واقع ہونے کا ذکر کیا ہے۔ گویا ابن عمر رضی اللہ عنہ سے کچھ ثقہ راویوں نے طلاق کے واقع ہونے کا ذکر کیا ہے صرف ابو داؤد وغیرہ میں ابو الزبیر کی روایت میں "لم یُراہُنا" کے الفاظ موجود ہیں جو کہ طلاق کے عدم وقوع میں صریح نہیں ہیں امام شافعی، امام خطابی وغیرہما کے نزدیک اس کا مطلب یہ ہے کہ اسے درست طریقہ نہیں سمجھا۔ درست یہ تھا کہ حالت طہر جس میں جماع نہ کیا ہو اس میں طلاق دیتے یہ مطلب نہیں کہ اسے طلاق شمار نہ کیا کیونکہ کچھ ثقہ راویوں کی روایت میں طلاق کے واقع ہونے کی صراحت ہے لہذا یہی بات صحیح اور درست ہے ایک تو اس کے راوی کثیر اور واقع ہیں۔ دوسرے نمبر پر اس میں طلاق کے واقع ہونے کی صراحت ہے جبکہ دوسری جانب صرف ابو الزبیر کی روایت ہے اور وہ بھی واضح نہیں۔

هذا ما عندي والله أعلم بالصواب

تفہیم دین

کتاب الطلاق، صفحہ: 337

محدث فتویٰ